



দৈনিক সংবাদপত্ৰ
৭ জানুৱাৰী ২০২৬
গৱেষণা বিভাগ
অসম প্ৰদেশ কংগ্ৰেছ কমিটি



DNL/S/0100/2026
ৰাষ্ট্ৰীয়/জাতীয়/আঞ্চলিক সংবাদ

এপিচিটিৰ গৱেষণা বিভাগৰ বিশেষ সাফল্য: ১০০ দিন অতিক্ৰম
কৰিলে দৈনিক 'নিউজলেটাৰ'খনে

গুৱাহাটী, ০৭ জানুৱাৰী: অসম প্ৰদেশ কংগ্ৰেছ কমিটিৰ
(APCC) গৱেষণা বিভাগে আজি এক বিশেষ মাইলৰ খুঁটি
অতিক্ৰম কৰিছে। বিভাগৰ দ্বাৰা প্ৰকাশিত দৈনিক
'নিউজলেটাৰ'খনে সফলতাৰে ১০০ দিন সম্পূৰ্ণ কৰাৰ
পৰিপ্ৰেক্ষিতত বিৰোধী দলপতি দেৱব্ৰত শইকীয়াই গৱেষণা
বিভাগলৈ অভিনন্দন জ্ঞাপন কৰিছে।

এক শুভেচ্ছা বাৰ্তাৰ জৰিয়তে শইকীয়াই কয় যে যোৱা ১০০
দিন ধৰি এই নিউজলেটাৰখনে অসমৰ অৰ্থনীতিৰ পৰা আৰম্ভ
কৰি সামাজিক ন্যায়লৈকে প্ৰতিটো দিশৰ প্ৰকৃত সত্য আৰু

তৃণমূল পৰ্যায়ৰ বাস্তৱক ৰাইজৰ আগত ডাঙি ধৰিবলৈ সক্ষম হৈছে।

দেৱব্ৰত শইকীয়া,

দলপতি,
অসম কংগ্ৰেছ বিধায়িনী দল,
অসম বিধান সভা,
দিছপুৰ, গুৱাহাটী - ৭৮১০০৬



দূৰ্ভাষ +৯১-৯৪৩৫১০০০৯৭
এমেইল: jintusaikia64@gmail.com

তাৰিখ ০৭/০১/২০২৬

শুভেচ্ছাবানী

আজি APCC-ৰ গৱেষণা বিভাগে এক বিশেষ মাইলৰ খুঁটি অতিক্ৰম কৰিছে। যোৱা ১০০ দিন ধৰি আমাৰ দৈনিক 'নিউজলেটাৰ'খনে অসমৰ অৰ্থনীতিৰ পৰা সামাজিক ন্যায়লৈকে-প্ৰতিটো দিশৰ প্ৰকৃত সত্য আৰু তৃণমূল পৰ্যায়ৰ বাস্তৱক ৰাইজৰ আগত ডাঙি ধৰিবলৈ সক্ষম হৈছে।

এই শতকীয় যাত্ৰাৰ ক্ষণত আমি পুনৰ সংকল্পবদ্ধ হৈছোঁ- অসমৰ প্ৰতিগৰাকী নাগৰিকক সঠিক তথ্যৰে সজাগ কৰি ৰখা আৰু জনসাধাৰণৰ স্বাৰ্থত আমাৰ এই যুঁজ অব্যাহত ৰখা।

জয় আই অসম!

দেৱব্ৰত শইকীয়া
(দেৱব্ৰত শইকীয়া)

"অসম প্ৰদেশ কংগ্ৰেছ কমিটিৰ গৱেষণা বিভাগৰ দৈনিক নিউজলেটাৰৰ শততম সংখ্যা প্ৰকাশ; সাংসদ প্ৰদ্যুৎ বৰদলৈৰ অভিনন্দন।"

অসম প্ৰদেশ কংগ্ৰেছ কমিটিৰ (APCC) গৱেষণা বিভাগৰ 'দৈনিক নিউজলেটাৰ'ৰ ১০০ তম সংস্কৰণ প্ৰকাশ পোৱা উপলক্ষে আন্তৰিক অভিনন্দন জ্ঞাপন কৰিছে। অসমৰ আৰ্থ-সামাজিক আৰু ৰাজনৈতিক দিশসমূহৰ ওপৰত তথ্যভিত্তিক

বিল্লেষণ আগবঢ়োৱাৰ ক্ষেত্ৰত আপোনালোকৰ এই প্ৰচেষ্টা সঁচাকৈয়ে
প্ৰশংসনীয় বুলি তেওঁ উল্লেখ কৰিছে। মাননীয় সংসদ সদস্য শ্ৰী
প্ৰদ্যুৎ বৰদলৈ ডাঙৰীয়াই এই বিশেষ সাফল্যৰ বাবে সমগ্ৰ
দলটোক শুভকামনা জনাইছে।

আহক, জ্ঞান আৰু সত্যৰে আমি জনসাধাৰণক শক্তিশালী কৰাৰ এই যাত্ৰা অব্যাহত
ৰাখোঁ।



PRADYUT BORDOLOI

MEMBER OF PARLIAMENT (LOK SABHA)

MEMBER, STANDING COMMITTEE OF PETROLEUM & NATURAL GAS

MEMBER, COMMITTEE OF RULES, LOK SABHA

MEMBER, CONSULTATIVE COMMITTEE OF MINISTRY OF POWER, NEW AND RENEWABLE ENERGY


To
The Research Department
Assam Pradesh Congress Committee
Guwahati, Assam.

Dated : 6th January '2026

My heartiest congratulations to the Research Department of the Assam Pradesh Congress Committee on the publication of your 100th newsletter.

Thank you for the consistent, concise, and careful curation of insightful news. I truly appreciate the hard work and dedication the team puts into perfecting every piece for the knowledge and convenience of readers.

My best wishes to the Department for achieving many more such milestones in the future.


(Pradyut Bordoloi)
MP(LS), Nagaon

ভোটৰ তালিকাৰ বিসংগতিৰ বিৰুদ্ধে উত্তপ্ত দিশপুৰ; কংগ্ৰেছৰ বিশাল প্ৰতিবাদ

<https://www.pratidintime.com/quwahati-news-breaking-latest/opposition-flags-voter-roll-discrepancies-congress-holds-protest-in-dispur-10976266>



ৰাজ্যৰ সংশোধিত ভোটৰ তালিকাত ব্যাপক বিসংগতি থকাৰ অভিযোগ উত্থাপন কৰি আজি দিশপুৰত তীব্ৰ প্ৰতিবাদ সার্যস্তু কৰে অসম প্ৰদেশ কংগ্ৰেছ কমিটিয়ে। বিৰোধী দলটোৰ অভিযোগ অনুসৰি, শেহতীয়া সমষ্টি পুনৰ নিৰ্ধাৰণৰ পাছত প্ৰকাশিত ভোটৰ তালিকাত হাজাৰ হাজাৰ খিলঞ্জীয়া লোকৰ নাম কৰ্তন কৰা হৈছে অথবা ভুলকৈ অন্তৰ্ভুক্ত কৰা হৈছে।

আজিৰ এই প্ৰতিবাদী কাৰ্যসূচীত অংশগ্ৰহণ কৰি কংগ্ৰেছৰ জ্যেষ্ঠ নেতাসকলে চৰকাৰক ক্ষুৰ্ধাৰ সমালোচনা কৰে। তেওঁলোকৰ মতে, নিৰ্বাচন আয়োগ আৰু ৰাজ্য চৰকাৰে মিলি এক ষড়যন্ত্ৰ ৰচনা কৰিছে যাতে বিশেষ কিছুমান সম্প্ৰদায়ৰ লোকক ভোটৰ অধিকাৰৰ পৰা বঞ্চিত কৰিব পৰা যায়। প্ৰতিবাদকাৰীসকলে হাতে হাতে প্লে-কাৰ্ড লৈ চৰকাৰ বিৰোধী শ্ল'গান দি দিশপুৰৰ ৰাজপথ উত্তাল কৰি তোলে।

কংগ্ৰেছৰ দাবী যে অতি শীঘ্ৰে এই বিসংগতিসমূহ দূৰ কৰি এখন স্বচ্ছ ভোটৰ তালিকা প্ৰকাশ কৰিব লাগে। অন্যথা আগন্তুক সময়ত এই আন্দোলন আৰু অধিক তীব্ৰতৰ কৰা হ'ব বুলি তেওঁলোকে হুংকাৰ দিয়ে। ইফালে, আৰক্ষীয়ে প্ৰতিবাদকাৰীসকলক বাধা দিবলৈ চেষ্টা কৰাত পৰিস্থিতি কিছু সময়ৰ বাবে উত্তপ্ত হৈ পৰে। এই ঘটনাই এতিয়া ৰাজ্যৰ ৰাজনৈতিক মহলত বিশেষ চৰ্চা লাভ কৰিছে।

ভোটৰ তালিকাৰ বিসংগতিৰ বিৰুদ্ধে সোচ্চাৰ কংগ্ৰেছ;
বিহাৰ-ইউপিৰ লোকৰ নাম অন্তৰ্ভুক্ত হোৱাৰ গুৰুতৰ অভিযোগ

<https://www.pratidintime.com/latest-assam-news-breaking-news-assam/time-to-raise-alarm-over-voter-list-manipulation-says-congress-spokesperson-10974450>



অসমৰ ভোটৰ তালিকাত ব্যাপক খেলিমেলি আৰু জালিয়াতি হোৱাৰ অভিযোগ উত্থাপন কৰিছে কংগ্ৰেছ দলে। গুৱাহাটীত এক সংবাদমেল সম্বোধন কৰি জ্যেষ্ঠ কংগ্ৰেছ মুখপাত্ৰ বৰ্ণালী ফুকনে কয় যে ৰাজ্যৰ ভোটৰ তালিকাত বিহাৰ আৰু উত্তৰ প্ৰদেশৰ লোকৰ নাম অবৈধভাৱে অন্তৰ্ভুক্ত কৰা হৈছে, যিটো অত্যন্ত চিন্তনীয় বিষয়।

প্ৰদেশ কংগ্ৰেছৰ সভাপতি গৌৰৱ গগৈৰ উদ্ধৃতি দি তেওঁ কয় যে হাৰিয়ানা, মহাৰাষ্ট্ৰ আদি ৰাজ্যৰ দৰে বিজেপি চৰকাৰে অসমতো 'ভোট চুৰি'ৰ কৌশল অৱলম্বন কৰিছে। গুৱাহাটীৰ দুটা পৰিয়ালে নিজৰ ভোটৰ তালিকাত অচিনাকি বহিঃৰাজ্যৰ লোকৰ নাম প্ৰত্যক্ষ কৰাৰ পাছতে এই সমগ্ৰ বিষয়টো পোহৰলৈ আহে। মুখপাত্ৰগৰাকীৰ মতে, এয়া অসমৰ খিলঞ্জীয়া মানুহৰ ভোটাধিকাৰ কাঢ়ি নিয়াৰ এক গভীৰ ষড়যন্ত্ৰ।

কংগ্ৰেছ নেত্ৰীগৰাকীয়ে অসমৰ ৰাইজক সজাগ হ'বলৈ আহ্বান জনাই কয় যে এই চৰকাৰৰ দিনত জনসাধাৰণৰ গণতান্ত্ৰিক অধিকাৰ সুৰক্ষিত নহয়। এই জালিয়াতিৰ বিৰুদ্ধে এতিয়াই মাত্ৰ মতাৰ সময় আহি পৰিছে বুলিও তেওঁ উল্লেখ কৰে। চৰকাৰে

ক্ষমতা দখলৰ বাবে ভোটাৰ তালিকাৰ সৈতে হেতালি খেলা
বুলিও তেওঁ গুৰুতৰ অভিযোগ উত্থাপন কৰে।

**ভোটাৰ তালিকাৰ পৰা বিজেপি বিৰোধীৰ নাম কৰ্তনৰ ষড়যন্ত্ৰ!
অখিল গগৈৰ বিস্ফোৰক অভিযোগ**

<https://www.pratidintime.com/latest-assam-news-breaking-news-assam/akhil-goi-alleges-bjp-plot-to-remove-non-supporters-from-assam-voter-list-10976056>

শিৱসাগৰৰ বিধায়ক তথা ৰাইজৰ দলৰ নেতা অখিল গগৈয়ে
বিজেপি চৰকাৰৰ বিৰুদ্ধে এক গুৰুতৰ অভিযোগ উত্থাপন
কৰিছে। তেওঁৰ মতে, আগন্তুক নিৰ্বাচনক লক্ষ্য কৰি যিসকল
লোকে বিজেপিক ভোট নিদিয়ে, তেনে লোকৰ নাম ৰাজ্যৰ
ভোটাৰ তালিকাৰ পৰা কৰ্তন কৰাৰ এক গোপন পৰিকল্পনা
চলিছে।

ডিব্ৰুগড়ত অনুষ্ঠিত এক সংবাদমেলত গগৈয়ে দাবী কৰে যে ৪
জানুৱাৰীত বিজেপি নেতা দিলীপ শইকীয়াই এক ভিডিঅ'
কনফাৰেন্সৰ জৰিয়তে দলীয় মণ্ডল সভাপতিসকলক নিৰ্দেশ দিছে
যাতে বিজেপি বিৰোধী লোকসকলক চিনাক্ত কৰি তেওঁলোকৰ
নাম কৰ্তন কৰাৰ ব্যৱস্থা কৰা হয়। তেওঁ আৰু অভিযোগ কৰে
যে মন্ত্ৰী অশোক সিংহালে বিশেষকৈ উজনি অসমৰ ৬০ টা
সমষ্টিত প্ৰতিটোতে প্ৰায় ১০,০০০ কৈ ভোটাৰৰ নাম বিলোপ
কৰাৰ এক বৃহৎ অভিযান আৰম্ভ কৰিছে।

গগৈয়ে এই কাৰ্যক গণতন্ত্ৰৰ ওপৰত এক চৰম আঘাত বুলি
অভিহিত কৰি মুখ্যমন্ত্ৰী ড° হিমন্ত বিশ্ব শৰ্মা আৰু দিলীপ
শইকীয়াক উক্ত ভিডিঅ' কনফাৰেন্সৰ ৰেকৰ্ডিং ৰাজহুৱা
কৰিবলৈ প্ৰত্যাহ্বান জনায়। তেওঁ কয় যে যদিহে এই অভিযোগ
মিছা, তেন্তে চৰকাৰে ইয়াৰ প্ৰমাণ ৰাইজক দিব লাগে।
বিধায়কগৰাকীৰ এই বিস্ফোৰক অভিযোগে এতিয়া ৰাজ্যৰ
ৰাজনৈতিক মহলত তীব্ৰ চাঞ্চল্যৰ সৃষ্টি কৰিছে।

তেজপুৰ বিশ্ববিদ্যালয়ত উত্তাল প্ৰতিবাদ; কেন্দ্ৰীয় মন্ত্ৰালয়ৰ স্থিতিক লৈ ক্ষোভিত শিক্ষক-শিক্ষাৰ্থী

<https://www.pratidintime.com/quwahati-news-breaking-latest/tezpur-university-community-concerned-over-confusing-positions-of-central-ministries-109756>

29


তেজপুৰ বিশ্ববিদ্যালয়ৰ বৰ্তমানৰ সংকটজনক পৰিস্থিতিক লৈ কেন্দ্ৰীয় চৰকাৰৰ শিক্ষা মন্ত্ৰালয়ে গ্ৰহণ কৰা দ্ব্যর্থহীন স্থিতিক লৈ বিশ্ববিদ্যালয়খনৰ শিক্ষক, ছাত্ৰ-ছাত্ৰী আৰু কৰ্মচাৰী সমাজৰ মাজত তীব্ৰ প্ৰতিক্ৰিয়াৰ সৃষ্টি হৈছে। উল্লেখযোগ্য যে উপাচাৰ্য শম্ভু নাথ সিঙৰ বিৰুদ্ধে দুৰ্নীতি আৰু অনিয়মৰ অভিযোগ উত্থাপন কৰি যোৱা কেইবামাহো ধৰি বিশ্ববিদ্যালয়খনত অচলাৱস্থা অব্যাহত আছে।

শেহতীয়াকৈ শিক্ষা মন্ত্ৰালয়ে এক আনুষ্ঠানিক তদন্ত সমিতি গঠন কৰি উপাচাৰ্যগৰাকীক ছুটীত যাবলৈ নিৰ্দেশ দিছে যদিও এই সমগ্ৰ প্ৰক্ৰিয়াটোত মন্ত্ৰালয়ৰ 'বিভ্ৰান্তিকৰ স্থিতি'ক লৈ ক্ষোভ প্ৰকাশ কৰিছে তেজপুৰ বিশ্ববিদ্যালয়ৰ যৌথ মঞ্চই। অভিযোগ অনুসৰি, এহাতে উপাচাৰ্যক অপসাৰণৰ মৌখিক আশ্বাস দিয়া হৈছে আৰু আনহাতে চৰকাৰীভাৱে কোনো স্পষ্ট তথ্য নিৰ্ণায়ক পদক্ষেপ গ্ৰহণ কৰা হোৱা নাই।

বিশ্ববিদ্যালয়ৰ শৈক্ষিক সমাজৰ মতে, মন্ত্ৰালয়ৰ এনে স্থিতিৰ বাবে প্ৰতিষ্ঠানখনৰ ভৱিষ্যত অনিশ্চয়তাৰ দিশলৈ ঠেলি দিয়া হৈছে। এন আই আৰ এফ (NIRF) ৰেংকিঙত তললৈ নামি যোৱা আৰু শৈক্ষিক বৰ্ষৰ ক্ষতি হোৱাক লৈয়ো গভীৰ উদ্বেগ প্ৰকাশ কৰিছে প্ৰতিবাদকাৰীসকলে। তেওঁলোকে কেন্দ্ৰীয় চৰকাৰক অতি সোনকালে এক স্বচ্ছ আৰু স্থায়ী সমাধানৰ দাবী জনাইছে, অন্যথা প্ৰতিবাদ আৰু অধিক তীব্ৰতৰ কৰাৰ হুঁকাৰ দিছে।

বিশেষ চৰকাৰী অধিবক্তা নিযুক্তিৰ দাবীত মুখ্যমন্ত্ৰীলৈ পত্ৰ পৰিয়ালৰ

<https://www.pratidintime.com/guwahati-news-breaking-latest/zubeen-garg-murder-case-family-writes-to-cm-seeking-special-prosecutor-10977044>



জনপ্ৰিয় কণ্ঠশিল্পী জুবিন গাৰ্গৰ ভাতৃ তথা বিশিষ্ট আইনজীৱী শ্বেতজ্যোতি বৰুৱাৰ চাঞ্চল্যকৰ হত্যাকাণ্ডক লৈ এতিয়াও অব্যাহত আছে প্ৰতিক্ৰিয়া। এই ঘটনাৰ ন্যায়িক প্ৰক্ৰিয়া ক্ষিপ্ৰতৰ কৰাৰ লক্ষ্যৰে এতিয়া সক্ৰিয় হৈ পৰিছে পৰিয়ালৰ লোক। শেহতীয়াকৈ শ্বেতজ্যোতি বৰুৱাৰ পৰিয়ালে এই গোচৰৰ বাবে এজন 'বিশেষ চৰকাৰী অধিবক্তা' (Special Public Prosecutor) নিযুক্তিৰ দাবী জনাই অসমৰ মুখ্যমন্ত্ৰী ড° হিমন্ত বিশ্ব শৰ্মালৈ এখন পত্ৰ প্ৰেৰণ কৰিছে।

পৰিয়ালৰ মতে, এই জঘন্য হত্যাকাণ্ডৰ উচিত বিচাৰ আৰু দোষীক কঠোৰ শাস্তি প্ৰদানৰ স্বার্থত এজন অভিজ্ঞ আৰু বিশেষ অধিবক্তাৰ প্ৰয়োজনীয়তা আছে। উল্লেখ্য যে, যোৱা সময়ছোৱাত সংঘটিত এই ঘটনাই ৰাজ্যজুৰি তীব্ৰ চাঞ্চল্যৰ সৃষ্টি কৰিছিল। জুবিন গাৰ্গৰ পৰিয়ালে আশা প্ৰকাশ কৰিছে যে চৰকাৰে তেওঁলোকৰ এই অনুৰোধ মৰ্মে বিহিত ব্যৱস্থা গ্ৰহণ কৰি ন্যায় প্ৰদানত সহায় কৰিব। বৰ্তমান এই সন্দৰ্ভত চৰকাৰৰ ফালৰ পৰা কেনে সঁহাৰি আহে, সেয়া হ'ব লক্ষণীয়।

ভোটৰ তালিকাৰ বিসংগতিৰ বাবে দায়ী কোন? আছাৰ তীক্ষ্ণ প্রশ্ন; তদন্তৰ দাবী

<https://www.pratidintime.com/quwahati-news-breaking-latest/who-is-responsible-aasu-questions-voter-list-lapses-10975988>

অসমৰ ভোটৰ তালিকাত শেহতীয়াকৈ দেখা দিয়া ব্যাপক বিসংগতি আৰু জালিয়াতিৰ অভিযোগক লৈ এইবাৰ সৰৱ হৈ পৰিছে সদৌ অসম ছাত্ৰ সন্থা (আছা)। ৰাজ্যৰ বিভিন্ন প্ৰান্তৰ ভোটৰ তালিকাত বহিঃৰাজ্যৰ লোকৰ নাম অন্তৰ্ভুক্ত হোৱা আৰু খিলঞ্জীয়া লোকৰ নাম কৰ্তন হোৱা বিষয়টোক আছাৰে অত্যন্ত গুৰুতৰ বুলি অভিহিত কৰিছে।

আছাৰ সাধাৰণ সম্পাদক শংকৰজ্যোতি বৰুৱাই সংবাদ মাধ্যমৰ আগত প্ৰশ্ন উত্থাপন কৰি কয় যে, "এয়া এক ভয়ংকৰ ষড়যন্ত্ৰ। যি সময়ত অসমীয়া জাতিৰ অস্তিত্ব ৰক্ষাৰ কথা কোৱা হয়, সেই সময়তে কেনেকৈ বহিঃৰাজ্যৰ লোকৰ নাম অসমৰ ভোটৰ তালিকাত সোমাব পাৰিলে?" এই সমগ্ৰ বিসংগতিৰ বাবে নিৰ্বাচন আয়োগ নে চৰকাৰী বিষয়া-কৰ্মচাৰী দায়ী, সেই সন্দৰ্ভত আছাৰে এক উচ্চস্তৰীয় নিৰপেক্ষ তদন্তৰ দাবী জনাইছে।

ছাত্ৰ সংগঠনটোৱে অভিযোগ কৰিছে যে চৰকাৰে ডিজিটেল ইণ্ডিয়াৰ কথা ক'লেও ভোটৰ তালিকাৰ দৰে গুৰুত্বপূৰ্ণ নথিৰ সুৰক্ষা দিবলৈ ব্যৰ্থ হৈছে। খিলঞ্জীয়া মানুহৰ ভোটাধিকাৰ সুৰক্ষিত কৰিবলৈ আৰু বিদেশী বা বহিঃৰাজ্যৰ লোকৰ অনুপ্ৰৱেশ ৰোধিবলৈ নিৰ্বাচন আয়োগক কঠোৰ পদক্ষেপ ল'বলৈ আছাৰে সকাঁয়াই দিছে। এই বিসংগতি দূৰ নকৰিলে ছাত্ৰ সন্থাই তীব্ৰ প্ৰতিবাদী কাৰ্যসূচী গ্ৰহণ কৰিব বুলিও জানিবলৈ দিয়ে।

লুইতৰ অশান্ত আত্মা: পৰিত্যক্তসকলৰ বাবে এটি ৰক্তাক্ত বিলাপ

শান্তনু চক্ৰৱৰ্তী

ব্ৰহ্মপুত্ৰ: সপোনৰ জলসমাধি আৰু গৰাখহনীয়াৰ আৰ্তনাদ

ব্রহ্মপুত্ৰ-যাক কবিসকলে 'ৰঙা নদী'ৰ উপমাৰে মহিমাম্বিত কৰিছে, সেয়া আজি কেৱল এক জলধাৰা হৈ থকা নাই; ই পৰিণত হৈছে সহস্ৰজনৰ সপোনৰ এক বিশাল জলসমাধিত। লুইতৰ পাৰৰ মানুহৰ বাবে পানীৰ কলকল শব্দ আজি কোনো গীত নহয়, বৰঞ্চ এক অমোঘ দণ্ডহে। ই হ'ল 'গৰাখহনীয়া'ৰ সেই হাড়কপোৱা শব্দ-য'ত মাতৃ-বসুমতীয়ে জলৰাফ্‌সৰ ওচৰত নিঃচৰ্ত আত্মসমৰ্পণ কৰে। এই শব্দই প্ৰতিধ্বনিত কৰে এক বিস্মৃত সভ্যতাৰ পতনৰ কৰুণ গাথা। এই ৰচনাখনি লুইতৰ বুকুত সৰ্বস্ব হেৰুওৱা সেই তথাকথিত "ভৱিষ্যতহীন" মানুহবোৰৰ বাবে এক অশ্ৰুসিক্ত বিলাপ আৰু বৰ্তমানৰ "ডাবল ইঞ্জিন" চৰকাৰৰ সেই পাষণ হৃদয়ৰ বিৰুদ্ধে এক তীব্ৰ প্ৰতিবাদ, যিয়ে মানুহৰ দুখক 'উল্লয়নৰ বুলডজাৰ' আৰু পুনৰ্গঠনৰ 'নিৰ্বাচনী ভাষণ'ৰ মাজত সমাধি দিছে।

দুৰ্দশাৰ স্থাপত্য: ধূলি আৰু ধুমুহাৰ মাজত জীৱন সংগ্ৰাম

খহনীয়াৰ বলি হোৱা এজন ব্যক্তিৰ দুৰ্দশা বুজিবলৈ হ'লে মানৱীয় মৰ্যাদাৰ চৰম লাঞ্ছনাৰ সাক্ষী হ'ব লাগিব। কল্পনা কৰক সেইজন 'গিৰী'ৰ কথা, যিয়ে এসময়ত সোণালী ধানৰ পথাৰত স্বৰ্গীয় সুখ অনুভৱ কৰিছিল। আজি তেওঁ এক নিৰাশ্ৰয় পথিক-মথাউৰিৰ ওপৰত এটা ফাটি যোৱা প্লাষ্টিকৰ তলেৰে নিজৰ নগ্ন সন্তানক বৰষুণৰ পৰা বচাইছে। এয়া কোনো কাল্পনিক চিত্ৰকল্প নহয়; ধুবুৰীৰ পৰা মৰিগাঁও, বৰপেটাৰ পৰা মানকাচৰলৈ এয়া এক উলংগ বাস্তৱ। ১৯৫০ চনৰ পৰা লুইতে ৰাজ্যৰ ৪,২৭০ বৰ্গ কিলোমিটাৰতকৈও অধিক ভূমি নিজৰ গৰ্ভত বিলীন কৰিছে। কিন্তু পৰিসংখ্যাই কেতিয়াও কলিজাৰ বেদনা জুখিব নোৱাৰে। আচল মূল্য জুখিব পাৰি হেৰাই যোৱা সেই 'ভেটি'ৰ পৰা, য'ত এসময়ত স্কুলৰ ঘণ্টা বাজিছিল, মন্দিৰত শংখধ্বনি হৈছিল বা মছজিদত আজান শুনা গৈছিল। আজি

জীৱিতৰ বাবে থিয় হ'বলৈ মাটি নাই আৰু মৃতকৰ বাবে
জিৰণি ল'বলৈ এমুঠি কবৰ নাই।

"ডাবল ইঞ্জিন"ৰ ছদ্মবেশ: উল্লয়নৰ নামত লুণ্ঠন

বিজেপিৰ "ডাবল ইঞ্জিন চৰকাৰ"ৰ শ্লোগান আছিল— "জাতি,
মাটি, ভেটি"। কিন্তু বাস্তৱত ই "সবকা বিনাশ"ৰ এক নিষ্ঠুৰ
অধ্যায়ত পৰিণত হ'ল। যি চৰকাৰে মাটি সুৰক্ষাৰ কথা
কৈছিল, তেওঁলোকৰ হাতত আজি 'মাটি' নদীৰ বুকুত আৰু
'ভেটি' চৰকাৰী এক্সকেভেটৰৰ তলত। মুখ্যমন্ত্ৰী ড॰ হিমন্ত বিশ্ব
শৰ্মাৰ "মিছন বসুন্ধৰা" যেন এক নিৰ্দয় উপহাস। যি মাটি দহ
মিটাৰ পানীৰ তলত বিলীন হ'ল, তাক ডিজিটাইজ কৰাৰ
প্ৰয়াস কেৱল হাস্যকৰেই নহয়, বৰঞ্চ এক পৰিকল্পিত ষড়যন্ত্ৰ।
এই ডিজিটেল জগতখনে সেইসকল দুৰ্ভাগীয়া লোকক ছাঁতিৰ তলৰ
পৰা উলিয়াই দিয়ে, যাৰ নথিপত্ৰ নদীৰ বানত উটি গৈছিল।
চৰকাৰী ফাইলত তেওঁলোক এতিয়া কেৱল "অস্তিত্বহীন" নহয়,
বৰঞ্চ "ৰাজ্যহীন"।

ঘৃণাৰ ৰাজনীতি: ভুক্তভোগীক "শত্ৰু" সজোৱাৰ কৌশল

এই চৰকাৰৰ আটাইতকৈ ভয়ংকৰ ৰাজনীতি হ'ল—দুখীক ঘৃণা
কৰিবলৈ শিকোৱা। নদীয়ে সৰ্বস্বান্ত কৰা এই ভাৰতীয়
নাগৰিকসকলক চৰকাৰে "অতিক্ৰমকাৰী" বা "মিয়া" বুলি দাগ
দিছে। এই দানৱীয়কৰণে চৰকাৰক পুনৰ্সংস্থাপনৰ দায়িত্বৰ পৰা
মুক্তি দিয়ে। চিপাৰ্কাৰ বা গৰুখুঁটিৰ উচ্ছেদ কেৱল ভূমি উদ্ধাৰ
নাছিল, সেয়া আছিল এক ধৰ্মীয় উন্মাদনাৰ আধিপত্য বিস্তাৰ।
নদীৰ বুকুত ঘৰ হেৰুৱাই চৰকাৰী পতিত মাটিত আশ্ৰয় লোৱা
মানুহবোৰক "ভূমি জিহাদী" সজোৱাটো এক ৰাজনৈতিক কলা হৈ
পৰিছে। ক'টি ক'টি টকা খৰচ কৰিও জলসম্পদ বিভাগে
নদীখনক বান্ধিব নোৱাৰিলে, তাৰ উত্তৰ দিয়াৰ সলনি "মিয়া"
ভাবুকিৰ কথা কোৱাটো অধিক সহজ।

এনআৰচিৰ দুঃস্বপ্ন আৰু কাগজৰ নাগৰিকত্ব:

অসমত নাগৰিকত্ব এতিয়া এক 'কাগজৰ বাঘ'। আপুনি ভাৰতীয় বুলি প্ৰমাণ কৰিবলৈ লিগেচি ডাটা লাগে, কিন্তু ব্ৰহ্মপুত্ৰই কোনো আমোলাতন্ত্ৰক চিনি নাপায়। যেতিয়া এটা চৰ উটি যায়, তেতিয়া লগত লৈ যায় মানুহৰ পৰিচয় পত্ৰবোৰো। ফলত খহনীয়াৰ বলি হোৱা মানুহজন বিদেশী ন্যায়াধিকাৰণৰ বাবে এক সহজ চিকাৰ হৈ পৰে। এয়াই হ'ল ডাবল ইঞ্জিনৰ দক্ষতা— নদীয়ে ঘৰ কাটি লয়, আৰু ৰাষ্ট্ৰই কাটি লয় নাগৰিকত্ব।

উপসংহাৰ: ৰক্তাক্ত লুইত আৰু নীৰৱ দৰ্শক

অসমৰ এই "ভৱিষ্যতহীন" লোকসকল আজি এক ত্ৰিশংকু অৱস্থাত। এফালে ব্ৰহ্মপুত্ৰৰ ভোকাতুৰ ঢৌ আৰু আনফালে চৰকাৰী বুলডজাৰৰ ঢেঁচা তীখা। চহৰত উৰণীয়া সেতু সাজি চমক দিয়া চৰকাৰখনে গ্ৰামাঞ্চলৰ এই ক্ৰন্দন শুনিবলৈ আহৰি পোৱা নাই। যেতিয়ালৈকে খহনীয়াৰ বলি হোৱা লোকক "অপৰাধী"ৰ সলনি "নাগৰিক" হিচাপে গণ্য কৰা নহয়, তেতিয়ালৈকে এই তথাকথিত উন্নয়ন এক প্ৰৰঞ্জন মাত্ৰ। লুইত বৈ থাকিব-বালিয়ে পলসুৱা কৰা পথাৰৰ সলনি চকুৰ পানীৰে ৰঙা হোৱা এক সভ্যতাৰ ট্ৰেজেডী বুকুত বান্ধি।

'অমৃত কাল'ৰ মৰণ-ৰাজনীতি: ভঙা প্ৰতিশ্ৰুতি আৰু বিষাক্ত উপহাৰৰ এক খতিয়ান

শান্তনু চক্ৰৱৰ্তী

যদি শাসন ব্যৱস্থাক কেৱল হাই-উৰুমিৰে জুখিব পৰা গ'লহেঁতেন, তেন্তে ভাৰত এখন স্বৰ্গ হ'লহেঁতেন। কিন্তু ২০২৬ বৰ্ষৰ এই প্ৰথম সপ্তাহত থিয় হৈ যোৱা বছৰটোৰ ধ্বংসাৱশেষ পৰীক্ষা কৰিলে দেখা যায় যে, আমি এনে এখন চৰকাৰৰ দ্বাৰা

শাসিত যি "ছায়া প্রতিশ্রুতি" (Phantom Promise) দিয়াত সিদ্ধহস্ত। যিগৰাকী প্ৰধানমন্ত্ৰীৰ ভাষণৰ দক্ষতা তেওঁৰ প্ৰশাসনিক সফলতাৰ সম্পূৰ্ণ ওলোটো, তেওঁ ২০১৮ চনৰ ২৯ নৱেম্বৰত দেশবাসীৰ সন্মুখত এক সপোন বিক্ৰী কৰিছিল। এজন যাদুঘৰৰ দৰে আত্মবিশ্বাসেৰে তেওঁ ঘোষণা কৰিছিল যে ২০২২ চনৰ ভিতৰত প্ৰতিজন ভাৰতীয়ৰ মূৰৰ ওপৰত ছাদ থাকিব, প্ৰতিটো ঘৰত পোহৰ থাকিব আৰু প্ৰতিটো টেপত খোৱা পানী উপলব্ধ হ'ব।

সেই সময়সীমা পাৰ হোৱাৰ চাৰি বছৰ পাছত, এতিয়া মিছাৰ লেজাৰখন উপচি পৰিছে। এই দাবীসমূহৰ ফোঁপোলাস্বৰূপ ২০২২ চনতেই উদঙাই দিয়া হৈছিল। দেশৰ প্ৰথম আদিবাসী ৰাষ্ট্ৰপতি দ্ৰৌপদী মুৰ্মুক আদৰিবলৈ সাজু হোৱাৰ সময়তে তেওঁৰ পূৰ্বপুৰুষৰ গাঁও উপৰবেড়াত বিদ্যুৎ সংযোগ কৰিবলৈ বিদ্যুৎ বিভাগে এক হাহাকাৰ পৰিস্থিতিৰ সৃষ্টি কৰিছিল। কেৱল ৰাষ্ট্ৰপতি পদৰ প্ৰচাৰৰ স্বাৰ্থত দৰিদ্ৰতাক কেমেৰাৰ সন্মুখত লুকুৱাবলৈহে সেই গাঁওখনত পোহৰৰ ব্যৱস্থা কৰা হৈছিল। যদি ৰাষ্ট্ৰপতিৰ গাঁওখন প্ৰচাৰৰ সামগ্ৰী হ'ব পাৰে, তেন্তে সাধাৰণ নাগৰিকৰ অৱস্থা সহজে অনুমেয়। আজি ভাৰতৰ চহৰীয়া জনসংখ্যাৰ প্ৰায় ১৯% বসতিত বাস কৰে আৰু "মুকলি স্থানত শৌচ মুক্ত" (ODF) বুলি যিমানেই গোৰৱ নকৰক কিয়, আজিও লাখ লাখ মানুহে পুৱা পথাৰলৈ যাবলগীয়া হয়।

ইন্দোৰ বিস্ফোৰণ: যেতিয়া এখন 'স্মাৰ্ট চিটি'য়ে প্ৰাণ লয়

"গুজৰাট মডেল"ৰ বৃদ্ধবৃদ্ধটো অৱশেষত ইন্দোৰত ফাটি পৰিল— যিখন চহৰক স্বচ্ছ ভাৰত অভিযানৰ "পোষ্টাৰ বয়" হিচাপে সজাই তোলা হৈছিল। আঠ বছৰ ধৰি এই চহৰখনে "আটাইতকৈ পৰিষ্কাৰ চহৰ"ৰ মুকুটটো এটা মুখা হিচাপে পিন্ধি আছিল। ২০২৫ চনৰ শেষৰ ফালে সেই মুখাখন খহি পৰিল।

ভাগীৰথপুৰা জিলাত প্ৰশাসনে পানী যোগান ধৰা নাছিল; বৰঞ্চ তৰল মৃত্যুহে যোগান ধৰিছিল। আজিৰ তাৰিখত চৰকাৰী তথ্যমতে মৃত্যুৰ সংখ্যা ১০ (স্থানীয় লোকৰ মতে ১৪), আৰু ২,৮০০ ৰো অধিক নাগৰিক নিজৰ পৌৰ নিগমৰ পানী থাই বিষক্ৰিয়াৰ বলি হৈছে। এই দুঘটনা কোনো প্ৰাকৃতিক দুৰ্যোগ নাছিল; ই আছিল এক অভিযান্ত্ৰিক অপৰাধ। খোৱা পানীৰ এটা মুখ্য পাইপলাইন এটা চেপ্টিক টেংক নোহোৱা ৰাজহুৱা শৌচালয়ৰ তলেৰে পাৰ হৈ গৈছিল, যাৰ ফলত মানুহৰ বিষ্ঠা পোনে পোনে দৰিদ্ৰ লোকৰ ঘৰলৈ পানীৰ সৈতে বৈ গৈছিল।

প্ৰধানমন্ত্ৰীয়ে ৫ ট্ৰিলিয়ন ডলাৰৰ অৰ্থনীতিৰ কথা কৈ থকাৰ সময়তে, তেওঁৰ "স্মাৰ্ট চিটি"ত ই-কোলাই (E. coli) বিষক্ৰিয়াত এটা ছমহীয়া শিশুৰ মৃত্যু হ'ল। ১০ বছৰ ধৰি প্ৰাৰ্থনা কৰাৰ পিছত জন্ম হোৱা এটা ১০ বছৰীয়া শিশুক পৌৰ নিগমৰ অৱহেলাৰ যজ্ঞত বলি দিয়া হ'ল। মৃত শিশুৰ পিতৃ-মাতৃয়ে চৰকাৰী ক্ষতিপূৰণ গ্ৰহণ কৰিবলৈ অস্বীকাৰ কৰাটো সেইখন ৰাষ্ট্ৰৰ মুখত এক প্ৰচণ্ড চৰ, যিয়ে বিশ্বাস কৰে যে মৰ্যাদাক টকাৰে কিনিব পৰা যায়।

মৃত্যুৰ হিচাপ: প্ৰতিশ্ৰুতি বনাম বাস্তৱ

এই প্ৰতাৰণাৰ মাত্ৰা বুজিবলৈ তথ্যৰ প্ৰয়োজন। তলৰ তালিকাখনত চৰকাৰৰ অলংকাৰিক দাবী আৰু ২০২৫-২৬ চনৰ বাস্তৱতাৰ তুলনা কৰা হৈছে।

তালিকা ১: 'অমৃত' প্ৰতাৰণা - শাসন ব্যৱস্থাৰ এক তুলনামূলক খতিয়ান

ক্ষেত্ৰ	'অমৃত' প্ৰতিশ্ৰুতি (মুখৰ কথা)
সকলোৰে বাবে ঘৰ	২০২২ চনৰ ভিতৰত প্ৰতিটো পৰিয়ালে পানী, বিদ্যুৎ আৰু শৌচালয় থকা ঘৰ পাব।
গ্ৰাম্য বৈদ্যুতিকৰণ	দাবী: ১০০% বৈদ্যুতিকৰণ সম্পূৰ্ণ; "অন্ধকাৰ দূৰ হ'ল"।
নগৰীয়া পানীৰ গুণগত মান	দাবী: ইন্দোৰ আটাইতকৈ পৰিস্কাৰ চহৰ (৮ বাৰৰ বিজয়ী)।
স্বাস্থ্যসেৱা	দাবী: আয়ুস্মান ভাৰত আৰু বিশ্বমানৰ স্বাস্থ্য আন্তঃগাঁথনি।

পদ্ধতিগত পচন: এক সৰ্বভাৰতীয় সংকট

ইন্দোৰ কোনো ব্যতিক্ৰম নহয়; ই কেৱল দুৰ্নীতি আৰু প্ৰচাৰৰ ওপৰত নিৰ্মিত এক শাসন মডেলৰ অৱধাৰিত পৰিণতি। বিজেপি মন্ত্ৰী কৈলাশ বিজয়বৰ্গীয়ে এই সংকটক "ঘণ্টা হ'ব" (একো নহয়) বুলি উৰুৱাই দি যি অহংকাৰ প্ৰদৰ্শন কৰিলে, সেয়া এই চৰকাৰৰ জবাবদিহিতাৰ প্ৰতি থকা অৱজ্ঞাৰ নিদৰ্শন। ২০২৪ চনত বেংগালুৰুৰ পানীৰ সংকট আৰু নয়ডাৰ ছুপাৰটেক ইকোভিলেজ-২ত বিষাক্ত পানী থাই শ শ লোক অসুস্থ হোৱা ঘটনাই প্ৰমাণ কৰে যে পদ্ধতিগত পচনৰ পৰা কোনেও সুৰক্ষিত নহয়।

এজন মিছলীয়াৰ উপাসনা

আমি এখন "পটেমকিন ষ্টেট" (Potemkin State) অৰ্থাৎ বাহিৰত চিকচিকিয়া কিন্তু ভিতৰত ফোঁপোলা আৰু পঁচা ৰাজ্যৰ শেষ পৰ্যায়ত আছোঁ। "জল জীৱন মিছন"ক এক পৰিসংখ্যাগত প্ৰতাৰণাত পৰিণত কৰা হৈছে, য'ত পানীৰ প্ৰবাহতকৈ পাইপ থকাটোকেই সফলতা বুলি ধৰা হয়। ইন্দোৰত মাত্ৰ ২.৪ কোটি টকাৰ টেণ্ডাৰখন ঘূমৰ বাবে চাৰি মাহ ধৰি ৰখাই থোৱাটোৱেই এই চৰকাৰৰ প্ৰকৃত ছবি। মানুহে বিষাক্ত পানী খাই থকাৰ সময়ত তেওঁলোকে নিজৰ কমিছনৰ ভাগ লৈ আলোচনা কৰি আছিল। এয়া কেৱল কু-শাসন নহয়, এয়া হ'ল নেক্ৰোপলিটিক্স (মৃত্যুৰ ৰাজনীতি)।

২০২৬ চনত খোজ দি আমি এতিয়া "মহান বক্তা"ৰ বাবে হাতচাপৰি বজোৱা বন্ধ কৰি আমাৰ গিলাচত থকা পানীখিনিৰ ফালে চাব লাগে। হয়তো এয়াই এতিয়া একমাত্ৰ সত্য হৈ ৰৈছে।

-----সমাপ্ত-----

